



2024/1307

14.5.2024

## REGOLAMENT (UE) 2024/1307 TAL-PARLAMENT EWROPEW U TAL-KUNSILL

tad-29 ta' April 2024

li jemenda r-Regolament (UE) 2021/1232 dwar deroga temporanja minn ġerti dispożizzjonijiet tad-Direttiva 2002/58/KE fir-rigward tal-użu ta' teknologiji minn fornituri ta' servizzi ta' komunikazzjonijiet interpersonali indipendent min-numri ghall-iproċċessar ta' data personali u data ohra ghall-fini tal-ġlied kontra l-abbuż sesswali tat-tfal online

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 16(2), flimkien mal-Artikolu 114(1), tiegħi,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħha lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċċali Ewropew (¹),

Filwaqt li jaġixxu skont il-proċedura leġiżlattiva ordinarja (²),

Billi:

- (1) Ir-Regolament (UE) 2021/1232 tal-Parlament Ewropew u tal-Kunsill (³) jipprevedi regim temporanju fir-rigward tal-użu ta' teknologiji minn ġerti fornituri ta' servizzi ta' komunikazzjonijiet interpersonali disponibbli pubblikament ghall-fini tal-ġlied kontra l-abbuż sesswali tat-tfal online, sakemm jithejja u jiġi adottat qafas legali fit-tul li jindirizza l-prevenzjoni ta' u l-ġlied kontra l-abbuż sesswali tat-tfal online (il-“qafas legali fit-tul”). Dak ir-Regolament japplika sat-3 ta' Awwissu 2024.
- (2) Il-proposta għal Regolament tal-Parlament Ewropew u tal-Kunsill li jistabbilixxi regoli ghall-prevenzjoni u ghall-ġlied kontra l-abbuż sesswali tat-tfal, li l-Kummissjoni adottat fil-11 ta' Mejju 2022, għandha l-għan li tipprovd l-qafas legali fit-tul. Madankollu, in-negozjati interistituzzjonali dwar dik il-proposta għadhom ma nbdex u ġertament mhux ser jiġu konklużi fil-hin biex il-qafas legali fit-tul, inkluż kwalunkwe emenda għar-Regolament (UE) 2021/1232 li jista' jkun fis-ġiġi adottat, jidhol fis-seħħ u jaġġib sal-4 ta' Awwissu 2024.
- (3) Huwa importanti li l-abbuż sesswali tat-tfal online jkun jista' jiġi miġgieled b'mod effettiv, f'konformità mar-regoli applikabbi tal-ġiġi tal-Unjoni, inkluż il-kundizzjonijiet stipulati fir-Regolament (UE) 2021/1232, u mingħajr interruzzjoni, sakemm jiġi konklużi n-negozjati interistituzzjonali dwar il-proposta għall-qafas legali fit-tul, u l-adozzjoni, id-dħul fis-seħħ u l-applikazzjoni tieghu. Il-koleġiżlaturi jesprimu l-impenn tagħhom li jilħqu qbil dwar il-qafas legali fit-tul malajr kemm jista' jkun, u bil-hsieb li tiġi evitata kwalunkwe estensjoni ulterjuri tar-Regolament (UE) 2021/1232 fil-futur.
- (4) Għalhekk, minħabba č-ċirkostanzi partikolari, jenħtieg li r-Regolament (UE) 2021/1232 jiġi emendat biex jiġi estiż il-perjodu tal-applikazzjoni tieghu għal perjodu ta' żmien li jkun limitat għal dak li huwa strettament neċċesarju biex jiġi adottat il-qafas legali fit-tul u biex dan jidhol fis-seħħ. Huwa kruċjali li jiġi nnutat li dik l-estensjoni hija eċċeżzjonali u jenħtieg li ma tistabbilixx preċedent għal estensjoni jipper. Ir-Regolament (UE) 2021/1232 inizjalment tfassal bħala strument tranzitorju u temporanju li jservi bħala konnessjoni bejn l-implementazzjoni tad-Direttiva (UE) 2018/1972 tal-Parlament Ewropew u tal-Kunsill (⁴), li ġabet lis-servizzi ta' komunikazzjonijiet

(¹) L-Opinjoni tas-17 ta' Jannar 2024 (ghada ma ġietx ippubblikata fil-Ġurnal Ufficijali).

(²) Il-pożiżzjoni tal-Parlament Ewropew tal-10 ta' April 2024 (ghada ma ġietx ippubblikata fil-Ġurnal Ufficijali) u d-Deċiżjoni tal-Kunsill tad-29 ta' April 2024.

(³) Ir-Regolament (UE) 2021/1232 tal-Parlament Ewropew u tal-Kunsill tal-14 ta' Lulju 2021 dwar deroga temporanja minn ġerti dispożizzjonijiet tad-Direttiva 2002/58/KE fir-rigward tal-użu ta' teknologiji minn fornituri tas-servizzi tal-komunikazzjonijiet interpersonali indipendent min-numri ghall-iproċċessar ta' data personali u data ohra ghall-iskop tal-ġlied kontra l-abbuż sesswali tat-tfal online (GU L 274, 30.7.2021, p. 41).

(⁴) Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew ghall-Komunikazzjonijiet Elettronici (GU L 321, 17.12.2018, p. 36).

interpersonali indipendenti min-numri fil-kamp ta' applikazzjoni tad-Direttiva 2002/58/KE tal-Parlament Ewropew u tal-Kunsill<sup>(5)</sup> mill-21 ta' Dicembru 2020 l'quddiem, u l-istabbiliment tal-qafas legali fit-tul. Ghall-kuntrarju tal-aspettattiva tal-koleġizlaturi, l-applikazzjoni tar-Regolament (UE) 2021/1232 għandha bżonn tiġi estiża, minhabba fin-nuqqas ta' qafas legali fit-tul maqbul.

- (5) Skont ir-Regolament (UE) 2021/1232, sabiex tapplika d-deroga temporanja minn certi dispożizzjonijiet tad-Direttiva 2002/58/KE, il-fornituri ta' servizzi ta' komunikazzjoni indipendenti min-numri huma meħtieġa jippubblikaw u jissottomettu lill-awtorità superviżorja kompetenti u lill-Kummissjoni rapport dwar l-ipproċċesar tad-data personali skont dak ir-Regolament.
- (6) Fid-dawl tar-rapport tal-Kummissjoni dwar l-implementazzjoni tar-Regolament (UE) 2021/1232, huwa neċċesarju li jittejjeb ir-rappurtar lill-Kummissjoni kemm mill-Istati Membri kif ukoll mill-fornituri ta' servizzi ta' komunikazzjoni indipendenti min-numri. Huwa importanti wkoll li jiġi enfasizzat li jenħtieg li l-Kummissjoni tirrapporta dwar l-implementazzjoni tar-Regolament (UE) 2021/1232 fi żmien opportun.
- (7) Sabiex jiġi ffaċilitat ir-rappurtar mill-fornituri ta' servizzi tal-komunikazzjoni indipendenti min-numri, b'mod partikolari biex jiġi żgurat li r-rapporti tagħhom ikunu jistgħu jinqraw mill-magni u jkunu faċilment aċċessibbili, jenħtieg li jiġi stabbilit format ta' rappurtar komuni għal dawk ir-rapporti.
- (8) Sabiex jiġu żgurati kundizzjoni uniformi għall-implementazzjoni tal-Artikolu 3(1), il-punt (g)(vii), tar-Regolament (UE) 2021/1232, jenħtieg li jingħataw setghat ta' implementazzjoni lill-Kummissjoni. Jenħtieg li dawk is-setghat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill<sup>(6)</sup>.
- (9) Meta titqies il-ħtieġa li tiġi żgurata, fi żmien opportun, iċ-ċertezza legali u meta titqies in-natura limitata tal-emendi previsti f'dan ir-Regolament, jiġifieri l-estensjoni tal-perjodu ta' applikazzjoni tar-regim temporanju u l-ghoti ta' setghat ta' implementazzjoni lill-Kummissjoni għall-fini li jiġi stabbilit format ta' rappurtar komuni, huwa xieraq li jiġi previst li dan ir-Regolament jenħtieg li jidhol fis-seħħ malajr kemm jista' jkun.
- (10) Il-Kontrollur Ewropew għall-Protezzjoni tad-Data ġie kkonsultat skont l-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill<sup>(7)</sup> u ta l-opinjoni tiegħu fl-24 ta' Jannar 2024.
- (11) Għaldaqstant, jenħtieg li r-Regolament (UE) 2021/1232 jiġi emendat skont dan,

#### ADOTTAW DAN IR-REGOLAMENT:

#### Artikolu 1

Ir-Regolament (UE) 2021/1232 huwa emendat kif ġej:

- (1) fl-Artikolu 3 jiżdied il-paragrafu li ġej:

“4. Id-data inkluża fir-rapport imsemmi fil-paragrafu 1, il-punt (g)(vii), għandha tiġi pprovduta bil-miktub permezz ta' formola standard. Sa mhux aktar tard mit-3 ta' Dicembru 2024, il-Kummissjoni għandha tiddetermina l-kontenut u l-prezentazzjoni ta' dik il-formola permezz ta' atti ta' implementazzjoni. Meta tagħmel dan, il-Kummissjoni tista' taqsam il-kategoriji tad-data elenkat fil-paragrafu 1, il-punt (g)(vii), f'subkategoriji.

Dawk l-atti ta' implementazzjoni għandhom jiġu adottati f'konformità mal-proċedura konsultattiva msemmija fl-Artikolu 9a(2).”;

- (2) fl-Artikolu 9, il-paragrafu 1 huwa sostitwit b'dan li ġej:

“1. Abbaži tar-rapporti sottomessi skont l-Artikolu 3(1), il-punt (g)(vii), u l-istatistika provvuta skont l-Artikolu 8, il-Kummissjoni għandha, sal-4 ta' Settembru 2025, thejji rapport dwar l-implementazzjoni ta' dan ir-Regolament u tissottometti u tippreżentah lill-Parlament Ewropew u lill-Kunsill.”;

<sup>(5)</sup> Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċċesar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (GU L 201, 31.7.2002, p. 37).

<sup>(6)</sup> Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-principji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setghat ta' implementazzjoni (GU L 55, 28.2.2011, p. 13).

<sup>(7)</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiziċċi fir-rigward tal-ipproċċesar ta' data personali mill-istituzzjoni, korpi, uffiċċċi u aġenċiji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (GU L 295, 21.11.2018, p. 39).

(3) jiddahħal l-artikolu li ġej:

“Artikolu 9a

**Proċedura ta’ kumitat**

1. Il-Kummissjoni għandha tīgi assistita minn kumitat. Dak il-kumitat għandu jkun Kumitat fis-sens tar-Regolament (UE) Nru 182/2011.
  2. Fejn issir referenza għal dan il-paragrafu, għandu jaapplika l-Artikolu 4 tar-Regolament (UE) Nru 182/2011.”;
- (4) fl-Artikolu 10, it-tieni paragrafu huwa sostitwit b'dan li ġej:

“Għandu jaapplika sat-3 ta’ April 2026.”.

*Artikolu 2*

Dan ir-Regolament għandu jidhol fis-seħħ fil-jum ta’ wara dak tal-publikazzjoni tiegħu f’Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi Brussell, id-29 ta’ April 2024.

*Għall-Parlament Ewropew*

*Il-President*

R. METSOLA

*Għall-Kunsill*

*Il-President*

M. MICHEL